

متوں حدیث پر جدید ذہن کے اشکالات

حافظ سعید احمد *

متوں حدیث پر جدید ذہن کے اشکالات، ڈاکٹر محمد اکرم درک (مصنف)، اشریفہ اکادمی، ہائی کالوںی، کلگنی والا، گوجرانوالہ، سن اشاعت: ۲۰۱۲ء، صفحات: ۸۰۵، قیمت: ۵۰ روپے

زمین پر آخری دھی قرآن کے بعد حدیث رسول ﷺ کا جو مقام ہے وہ وہ کسی ذی شعور سے مخفی نہیں اور اسی مقام کے پیش نظر ہر دور میں محدثین نے اس کی خدمت میں اپنی زندگیاں کھپا دیں، اور فقہا اور اصولیین نے احکام اخذ کرنے میں اپنی ساری تو انایاں صرف کیں، اور یہی وجہ ہے کہ بالعموم ہر صدی علم حدیث کے لیے کسی نہ کسی پہلو سے امتیازی حیثیت رکھتی ہے، اور بالخصوص تیسری صدی کو سنہری دور کہا جاتا ہے کیونکہ اس صدی میں کتب ستہ کے مجموعے وجود میں آئے۔

علم حدیث کے آغاز وارقاء کے مطالعے سے معلوم ہوتا ہے کہ ابتدائی صدیوں ہی میں حدیث کے انکار اور اعتراضات کی تحریک نے جنم لے لیا تھا، لیکن یہ تحریک بد قسمی سے چالات پر بنی تھی اسی وجہ سے سرکاری سرپرستی کے باوجود زیادہ عرصہ نہ چل سکی اور قبل از بلوغتِ دم توڑگی اور اس تحریک کا تذکرہ کتابوں ہی میں رہ گیا۔ پھر جب یورپ نے علمی و فکری میدان میں مسلمانوں کو زور کرنے کے لیے تحریک کا آغاز کیا تو انہوں نے قرآن، حدیث، تاریخ اسلام اور پیغمبر ﷺ کی ذات کا تنقیدی مطالعہ شروع کیا اور اپنے مطالعے کے حاصلات دنیا کے سامنے پیش کیے تو مسلمان علماء نے ہر دور میں اس کا جواب دیا لیکن مستشرقین نے ہر دور میں اپنے منجع و اسلوب میں تو تبدیلی کی لیکن اسلام پر تنقید پر روشن برقرار رکھی، عہد حاضر میں انہوں نے متوں حدیث پر تنقیدی کام شروع کیا تاکہ اس ذخیرہ کو ملکوں قرار دیا جاسکے۔ اور علمائے کرام نے ہر دور میں مستشرقین اور ملکرین حدیث کے اٹھائے گئے اعتراضات کا جواب دینے کے لیے ہر ممکن کوشش کی اور اس کے نتیجے میں بہترین تحریک مظہر عالم پر آیا، زیر تبصرہ کتاب بھی اسی سلسلے کی ایک کڑی ہے، بنیادی طور پر یہ کتاب معروف دینی اسکالر ڈاکٹر محمد اکرم درک کا پی انج ڈی کا مقالہ ہے جو ۲۰۰۷ء میں انہوں نے جامعہ پنجاب لاہور سے صحاح ستہ کی احادیث پر ملکرین حدیث اور مستشرقین کا علمی جائزہ

کے نام سے مکمل کیا۔ پھر ۲۰۱۲ء میں بعض اضافات اور مقالہ کے نام کی تبدیلی کے ساتھ کتاب خدا کی شکل میں پیش کیا ہے۔

مصنف کتاب کے مقدمے میں زیرنظر کتاب کی اہمیت کے بارے میں لکھتے ہیں: مستشرقین اور منکرین حدیث کے رد میں لکھے گئے تحریری ادب کے مطالعہ سے معلوم ہوتا ہے کہ حدیث و سنن کی ضرورت و اہمیت اور جیت پر تو بلاشبہ بہت لکھا گیا ہے اور خوب لکھا گیا ہے لیکن جہاں تک متون حدیث پر اعز اضافات کا تعلق ہے تو اس موضوع پر مربوط اور خالص علمی اور تحقیقی انداز میں کافی کام کی گنجائش ہے، زیرنظر کتاب میں اسی ضرورت کو پورا کرنے کی ایک طالب علم کو شک کی گئی ہے (ص ۶۳)۔

کتاب پر تقریظ پیر محمد امین الحنات شاہ نے لکھی ہے، پیش لفظ مولانا ابو عمار زاہد الرashdi نے رقم فرمایا ہے۔ کتاب ایک مقدمہ اور چھ ابواب پر مشتمل ہے۔ اور کتاب کے ابواب مختلف فصول پر مشتمل ہیں۔ کتاب کا مقدمہ فہرست عنوانات کے مطابق تین حصوں میں منقسم کیا گیا ہے، ہر عنوان کے تحت موضوع سے متعلق مربوط اور محققانہ انداز میں بحث کی گئی ہے۔ پہلا عنوان: دین اسلام میں رسول خدا کا مقام اور منصب، دوسرا عنوان: فتنہ انکارِ سنت کا آغاز و ارتقاء، تیسرا عنوان: فتنہ انکارِ سنت کا نیا ظہور۔

باب اول:

ذخیرہ حدیث کی حفاظت و استناد سے متعلق روایات کے نام سے ہے اور یہ دو فصول پر مشتمل ہے، پہلی فصل ذخیرہ حدیث کی کتابت و مدونین سے متعلق روایات پر مشتمل ہے، فصل دوم ذخیرہ حدیث کے استناد سے متعلق روایات کے نام سے لکھا گیا ہے۔

باب دوم:

حفاظت قرآن سے متعلق روایات پر مشتمل ہے

باب سوم:

ظاہری تعارض پر مبنی روایات پر مبنی ہے، اور دو فصول پر مشتمل ہے، پہلی فصل میں باہم متعارض روایات پر بحث کی گئی ہے، دوسری فصل میں قرآن مجید کے ساتھ متعارض روایات زیر بحث لائی گئی ہیں

باب چہارم:

میں سیاست و قضائے متعلق روایات پر اٹھائے گئے اعز اضافات کا جائزہ لیا گیا ہے، اور یہ باب بھی دو فصول، فصل اول منکرین و معاندین کے خلاف اقدامات کی روایات، اور فصل دوم سزاۓ رجم کی روایات پر مشتمل ہے

باب چھم:

انبیائے علیهم السلام کی سیرت سے متعلق روایات پر بحث کی گئی ہے، یہ باب تین فصول پر مشتمل ہے، فصل اول: انبیائے سابقین کی سیرت سے متعلق روایات، فصل دوم: رسول اکرم علیہ السلام کی سیرت سے متعلق روایات، فصل سوم: رسول اللہ علیہ السلام کی نجی زندگی سے متعلق روایات پر بحث کی گئی ہے،
باب ششم:

عقل عام اور مشاہدہ سے ظاہری تعارض پر تین روایات

علامہ زاہد الرashدی نے گیارہ صفحات پر مشتمل کتاب کا پیش لفظ لکھا ہے جس میں انہوں نے قرآن و سنت کے باہمی تعلق کو مدلل انداز سے واضح کیا اور سنت کی اہمیت اور استشر اتنی طاقتوں کی اسلام کے بارے میں ریشه دو ایشور کے بارے میں مختصر تحریر کیا ہے، آپ سنت کی اہمیت واضح کرتے ہوئے علامہ جلال الدین سیوطی کے حوالے سے لکھتے ہیں: حضرت علی کرم اللہ وجہہ نے جب حضرت عبداللہ بن عباس کو خوارج کے ساتھ گفتگو کے لیے بھیجا تو اسی خدشے کے پیش نظر ان سے فرمایا تھا کہ ان کے پاس جاؤ اور ان سے بحث کرو، لیکن ان کے سامنے قرآن سے استدلال نہ کرنا، اس لیے کہ قرآن کریم کے الفاظ میں مختلف معانی کا اختلال ہوتا ہے، بلکہ ان کے ساتھ سنت کے حوالے سے گفتگو کرنا، حضرت عبداللہ بن عباس نے فرمایا کہ میں قرآن کریم کو ان سے زیادہ جانتے والا ہوں یہ ہمارے گھروں میں اترتا ہے (یعنی قرآن کریم کے حوالے سے گفتگو میں بھی وہ مجھ پر غالب نہیں آسکتے)۔ حضرت علیؑ نے فرمایا کہ تم تھیک کہہ رہے ہو لیکن قرآن کریم اختلالات کا حامل ہے تم ایک مطلب بیان کرو گے تو وہ دوسرا مطلب نکال لیں گے، تم ان کے ساتھ سنن کی بنیاد پر بحث کرنا، کیونکہ ان سے بھاگنے کی راہ نہیں مل سکے گی (ص: ۲۱) آپ تحقیق اور تحقیقی رویے کے بارے میں لکھتے ہیں: ہر مورخ اور محقق کا حق ہے کہ روایات کی بنیاد پر اپنی تحقیق کے مطابق کوئی رائے قائم کرے اور اس کا اظہار بھی کرے اس تو عیت کے سینکڑوں مسائل امت کے الیں علم میں مختلف فیہ چلے آرہے ہیں اور ان پر بحث و تجویض کا سلسلہ بھی جاری ہے جبکہ آئندہ بھی قیامت تک ان مباحث کا دروازہ کھلا ہے، البتہ بحث کا یہ پہلو کہ جناب نبی اکرم علیہ السلام کی ذات گرامی کے بارے میں مغرب کے اعتراضات اور طعن و تشنیع کا جواب دینے کے لیے ہم اپنی ہی روایات اور علمی اثاثے کی اکھاڑ چھاڑ میں لگ جائیں، بہر حال قابل توجہ ہے اور ہمارے خیال میں ایسے مسائل میں اپنے علمی ذخیرے کے درپے ہونے سے پہلے ہمیں اس بات کا جائزہ لینا چاہیے کہ مغرب کے اعتراضات کی فکری اساس کیا ہے اور اس طعن و تشنیع کی اپنی علمی حیثیت کیا ہے جس کی بنیاد پر اسلام کی تعلیمات یا جناب نبی اکرم علیہ السلام کی ذات گرامی کو مورد طعن قرار دیا جا رہا ہے۔ اصل ضرورت اس کی

بات ہے کہ مغرب کے اٹھائے ہوئے مطاعن و اعتراضات کی علمی حیثیت کا تجویز کیا جائے اور ہر مغربی اعتراض کو درست تسلیم کرنے کی بجائے اس کی خاتمی کو واضح کرنے کی کوشش کی جائے، مگر ہمارا الیہ یہ ہے کہ علامہ محمد اقبال کے بعد مغربی فلسفہ و ثقافت کا اس سطح پر ناقدانہ جائزہ لینے اور کوئی مفکر سامنے نہیں آیا اور اس سے بڑا الیہ یہ ہے کہ خود اقبال کا نام لینے والے اس معاملے میں اقبال کی راہ پر چلنے کی بجائے مغربی فلسفہ و ثقافت کی نام نہاد علمی برتری کے سامنے سر بیجود دکھائے دے رہے ہیں (ص ۲۶) بہر حال یہ نکتہ کہ ہم اپنی ہی روایات اور علمی اٹھائے کی اکھاڑ پچھاڑ میں لگ جائیں، غور طلب ہے کیوں کہ اس سے سوال پیدا ہوتا ہے کہ کیا ہماری روایات اور علمی اٹھائے کمزور ہیjadوں پر کھڑے ہیں؟ خداخواستہ ایسی بات ہے تو واقعی تحقیق و تفحص کا امر خطرناک تناخ پیش کرنے پر بمحروم ہو گا اور اگر بنیاد مضبوط ہے تو یہ اٹھائے مزید نکھر کر دنیا کے سامنے آئیں گے اور دین پر مستشرقین کے ہملوں کا موثر جواب بھی ہو گا۔

کتاب کا مقدمہ فہرست عنوانات کے مطابق تین حصوں میں منقسم ہے ہر عنوان کے تحت موضوع سے متعلق مربوط اور محققانہ انداز میں بحث کی گئی ہے اور قبل ذکر بات یہ ہے کہ روایتی الزام تراشی یا جذباتی انداز سے بات کرنے کی بجائے کلمہ مخالف کے بارے میں بھی اعتدال برمنی رویہ اختیار کیا گیا ہے جو کہ مصنف کی وسعت علمی اور وسعت قلبی کا منہ بولتا ثبوت ہے۔

پہلا عنوان دین اسلام میں رسول خدا کا مقام اور منصب ہے قرآن و حدیث کی روشنی میں اس کی وضاحت جامع انداز میں کی گئی ہے، دوسرا عنوان فتنہ انکار سنت کا آغاز و ارتقاء ہے اس میں مصنف نے ابتدائی اور اولیٰ انکار حدیث کے دو انہم ترین گروہوں خوارج اور معتزلہ کے بارے میں ابتدائی نوعیت کی معلومات فراہم کی ہیں، مصنف خوارج کے بارے میں لکھتے ہیں: اگرچہ خوارج نے سب سے پہلے حدیث و سنت سے انحراف کیا، لیکن چونکہ یہ انحراف محض جہالت کی بنا پر تھا، اس لیے یہ انحراف انکار سنت کی کسی منتظم تحریک کی صورت اختیار نہ کر سکا۔ اس لیے یہ کہنا درست معلوم ہوتا ہے کہ پہلی صدی ہجری تک مسلمانوں کی تقریباً تمام فرقے اسی حدیث و سنت کی محیت کے قائل تھے، یہاں تک کہ پہلی صدی ہجری کے آخر میں معتزلہ کا ظہور ہوا، جنہوں نے فتنہ انکار سنت کو ایک منتظم تحریک کی شکل دی (ص ۳۲) موضوع سے متعلق کتابوں کا تذکرہ بھی کیا گیا ہے کہ کس طرح محدثین نے ملیٹ اسلامیہ کو معتزلہ کے گمراہ کن عقائد سے محفوظ رکھا اور محققین کی دو کتابیں ابن قتیبہ کی تاویل مختلف الحدیث اور طحاوی کی شرح مشکل الاتمار، یقول مصنف ہمارے موضوع کے قریب تر ہیں، ان دو کتابوں میں معتزلہ اور دیگر مشکلین کی طرف سے احادیث نبویہ پر وارد ہونے والے اعتراضات کا نہایت عمدگی سے روکیا ہے۔

تیسرا عنوان فتنہ انکار سنت کا نیا ظہور ہے، یہ عنوان پہلے دونوں دو عنوان سے زیادہ وسعت کا حامل ہے اور

مصنف نے اس کو چار حصوں میں تقسیم کر کے بحث کی ہے۔ پہلے حصے میں مستشرقین کے حدیث و سیرت پر مختصر کام اور اس کے نتیجے میں مسلمانوں کے ہاں وجود میں آنے والے گروہوں کا تذکرہ اور پھر مسلمان اسکالرز کا اس تصور کے رد میں لکھے گئے لٹریچر کی تفصیل دی گئی ہے۔ مصنف لکھتا ہے: مغرب نے سایی میدان میں مسلمانوں کو ہزیت سے دوچار کرنے کے بعد عربی زبان و ادب اور اسلامی لٹریچر کے مطالعہ کو خاص اہمیت دی تاہم اسلامی سوسائٹی میں ان کے فکر و فلسفہ کے نفوذ کی رفتار قدرے سترہی۔ ایک ذیرہ صدی کے تجربات کے تجربات نے بعد مستشرقین نے یہ محسوس کیا کہ ان کے طریقہ کار میں بنیادی غلطی تھی جس کی وجہ سے ماضی میں وہ اپنی محنت کے ثرات سے محروم رہے ہیں۔ ماضی کے تاریخ اور تجربات کی روشنی میں مستشرقین نے اپنے طریقہ کار میں نمایاں تبدیلی کی اور اب ان کا مقصد یہ شہرا کہ مسلمانوں کو بدلتے کی بجائے اصلاح نہب (Reformation) اور اسلام کی جدید تعبیر کی حوصلہ افزائی کی جائے (ص ۲۷-۳۷)۔ مصنف مستشرقین کے طریقہ تحقیق کے ضمن میں لکھتے ہیں: مستشرقین نے دینی علوم کی جائی پر کہ کے لیے آزادی فکر اور عقل کو ایک اہم ذریعہ قرار دیا۔ ان کے ہاں تحقیق کا منطقی (Logical) سائنسیفیک (Scientific) اسلوب اے قرار دیا جاسکتا ہے جو عقل و منطق، اعداد و شمار اور معروضت کے تقاضوں پر پورا اترتتا ہو۔ اس کے برکس اسلامی علمی روایت میں تواتر اور تعامل امت کے علاوہ علوم کی جائی پر کہ میں اسناد کو مرکزی اہمیت حاصل ہے، جبکہ عقل کی حیثیت معاون اور مددگار کی ہے اس لیے مغرب کے اصول تحقیق اسلام کے علمی درشہ کی معرفت اور جائی پر کہ کے لیے ناقابل قبول ہیں۔ ضرورت اس امر کی تھی کہ مستشرقین کے اسلوب تحقیق اور ان کے فکر و فلسفہ کا تجزیاتی مطالعہ کر کے اس کی کمزوریوں کو عیاں کیا جاتا، لیکن بدقتی سے اس دور میں عالم اسلام کسی ایسی ہستی کے وجود سے خالی رہا۔ اس کے برکس اس دور میں ایسے لوگ پیدا ہوئے جنہوں نے مغربی فکر و فلسفہ کا تنقیدی جائزہ لینے کی بجائے مغرب کی طرف سے آنے والی ہر چیز کو سراسر عقل کا تقاضا سمجھا اور یہ چاہا کہ اسلام کے عقائد اور اصول و خواصی کی ایسی تشریح اور تعبیر کی جائے جو نام نہاد عقلی تقاضوں کے مطابق ہو پوچھنکہ اسلام کی من مانی تحریج اور تعبیر کی راہ میں سب سے بڑی رکاوٹ سنت رسول تھی، اس لیے ان لوگوں نے حدیث و سنت کو اپنی شدید تنقید کا نشانہ بنایا۔ مبالغہ آمیز حد تک عقلی پرستی کے اس دور میں کسی بھی چیز کے رد قبول کے لیے عقل ہی فیصلہ کن کسوٹی اور معیار رٹھبری (ص ۳۷-۳۸)

دوسرے حصے میں ان تین گروہوں، جن کا حدیث کے ضمن میں متوقف باہم متصادم ہے، کا باہم تذکرہ کیا گیا ہے، پہلے گروہ میں مولوی عبداللہ چکڑالوی اور ان کے تبعین جن پر مذکرین حدیث کی اصطلاح صادق آتی ہے، اور دوسرے گروہ میں نظری طور پر حدیث کی جیعت کے کسی حد تک قائل ہیں لیکن عملی طور پر انکار کرنے والے غلام احمد

پروپری شاہل ہیں، تیرے گروہ میں فراہی مکتبہ فکر شامل ہے جو حدیث و سنت کی جمیت کے قائل ہیں تاہم اخبار احادیث کو صرف اسی صورت میں قبول کرتے ہیں جب ان کی کوئی اصل قرآن یا سنت متوارہ میں موجود ہو اور عقلی اصولوں سے نہ نکراتی ہو۔ مصنف نے ان تین گروہوں کے علاوہ امت کے بعض اہل علم مثلاً سید ابوالاعلیٰ مودودی، علامہ تمنا عدادی، مولانا شبیر احمد از ہر میرٹھی اور ڈاکٹر غلام جیلانی بر ق وغیرہ کے بعض اشکالات کا جائزہ لینے کی کوشش کی ہے اور مصنف نے حدیث پر تنقیدی روایت کا تذکرہ بھی کیا کہ مسلمان اہل علم (فقہاء محدثین و متكلّمین) نے بہت ہی ایسی روایات پر تنقیدی سوالات اٹھائے ہیں جو سند کے لحاظ سے بظاہر صحیح ہیں اور امام طحاوی (م: ۳۲۱ھ) سے لے کر علامہ انور شاہ کشمیری (م: ۱۳۵۲ھ) تک کے اہل علم کی فہرست دی ہے (ص: ۵۸) اور حدیث کو کس صورت میں رد کیا جائے گا اس بارے میں خطیب بغدادی کی کتاب الفقیہ والمتفقہ کا اقتباس دیا ہے

تیرے حصے میں مستشرقین اور مکرین کے اعتراضات کی اقسام اور مطالعہ حدیث کے دوران پیش نظر رکھے جانے والے اصولوں کا تذکرہ کیا ہے، حدیث و سنت پر اعتراضات کی دو اقسام ہیں: پہلی قسم کے اعتراضات وہ ہیں جن میں حدیث کی جمیت، اس کی قانونی اور تشریعی حیثیت پر تنقید کی گئی ہے، دوسری قسم کے اعتراضات کا تعلق حدیث کے متون کے ساتھ ہے اور مطالعہ حدیث کے دوران چھ قسم کے اصول پیش نظر رکھنا ضروری ہیں: تمثیل کے انداز میں کی گئی بات بعض کم فہم لوگ لفظی طور پر لیتے ہیں۔ موضوع کی تمام روایات کو سمجھا کر کے حدیث کے بارے میں رائے قائم کی جائے، روایت کے کسی خاص سبب اور حکمت کو معلوم کیا جائے، جن روایات می تقاضہ موجود ہے ان اختلافات کو تنويع اور توسع پر محبوں کیا جائے، روایت می موجود حکم کا تعلق کسی خاص طبقے سے ہوتا ہے اس کو پیش نظر رکھنا ضروری ہے، بعض اوقات کسی روایت کے تابع کی وجہ سے الفاظ میں کمی بیشی ہو جاتی ہے اس کے لیے ضروری ہے کہ روایت کے جامع متن کو پیش نظر رکھا جائے۔

پوچھے جسے میں زیر بحث موضوع کے بارے میں علمی کاؤنٹوں کا تذکرہ کیا گیا ہے اور بقول مصنف مذکورہ تمام کتب کسی مخصوص صاحب قلم یا اس کی کسی کتاب کے جواب میں لکھی گئی ہے (ص: ۲۸) مصنف لکھتے ہیں: مکرین حدیث اور اہل تجدید نے صحاح ست کی جن روایات پر تنقید کی ہے، ان میں سے بعض روایات کمزور ہیں اور محمد شین پہلے سے ان کے ضعف کو واضح کر چکے ہیں۔ ایسی روایات چونکہ ناقابل استدلال ہیں، اس لیے ہم نے بھی ان سے کوئی تعریض نہیں کیا، تاہم زیر نظر کتاب میں، مکرین حدیث اور اہل تجدید نے جن صحیح روایات پر تنقید کی ہے، صرف انہی روایات پر اعتراضات واشکالات کا تنقیدی جائزہ لیا گیا ہے۔

پہلا باب ذخیرہ حدیث کی حفاظت واستناد سے متعلق روایات کے نام سے ہے اور یہ دو قصور پر مشتمل

ہے، پہلی فصل میں ذخیرہ حدیث کی کتابت و تدوین سے متعلق روایات کا جائزہ لیا گیا ہے، اور یہ تمیں مباحثہ پر مشتمل ہے۔ فصل کے آغاز میں موضوع سے متعلق دو اعتراضات لکھ دیے گئے ہیں ایک یہ کہ اگر حدیث بھی وحی ہے تو پھر ان احادیث میں اس نوعیت کا تضاد کیوں ہے کہ کہیں تو حدیث لکھنے کی سخت ممانعت آئی ہے اور کہیں لکھنے کا حکم ہے؟ دوسرا یہ کہ روایات میں اس تعارض کی وجہ سے صحابہ کرام کا رجحان چونکہ حدیث کی عدم کتابت کی طرف تھا، اس لیے قرن اول میں احادیث کو تحریری صورت میں محفوظ نہ کیا جاسکا جس کے نتیجے میں اکثر احادیث ضائع ہو گئیں (ص ۲۷)۔ پہلی فصل کتابت حدیث کے موضوع پر مشتمل ہے پہلا مباحثہ کتابت حدیث کی ممانعت کی روایات پر مشتمل ہے اس سے متعلق مشہور روایات چار صحابہ کرام یعنی حضرت ابو سعید خدری (ص ۲۷۵)، حضرت ابو هریرہ (ص ۵۸) حضرت زید بن ثابت (م ۲۳۵) اور حضرت عبد اللہ بن عمر (م ۲۷۴) سے مردی ہیں، مصنف نے ان چاروں روایات پر علماء و محدثین کے کلام کی روشنی میں جائزہ لیا ہے کہ ان روایات میں بنیادی نوعیت کی کمزوری کیا ہے اور اس موضوع پر ان روایات کو اصل کی حیثیت کیوں نہیں حاصل ہے۔ دوسرا مباحثہ کتابت حدیث کی اجازت کی روایات سے متعلق ہے۔ اس موضوع پر معروف روایات درج کی گئی ہیں۔ تیرسے مباحثہ میں محدثین کے موقف کو واضح کیا گیا ہے، روایات کے ظاہری تعارض کو دو کرنے کے لیے مصنف محدثین کے موقف کے بارے میں لکھتا ہے: محدثین کے ہاں معروف اصول یہ ہے کہ ظاہری تعارض کو دور کرنے کی صورت میں جمع وظیق، ایسا ممکن نہ ہوتا ناخ و منسوخ، ایسا ممکن نہ ہوتا راجح و مرجوح کا اعتبار کرتے ہیں، ورنہ پھر توقف کرتے ہیں۔ مصنف نے بحث کو ان الفاظ میں سینٹا ہے: مذکورہ پوری بحث اور دلائل کا حاصل یہ ہے کہ وہ روایات جن میں کتابت سے منع کیا گیا ہے اگرچہ اصول روایت اور سند کے لحاظ سے ان میں سے بعض صحیح ہیں، تاہم موضوع کے تفصیلی مطالعے سے یہ حقیقت لکھر کر سامنے آتی ہے کہ یہ احادیث ایک خاص عبوری دور سے تعلق رکھتی ہیں۔ ان احادیث کا سیاق و سبق، تاریخی پس منظر اور دیگر داخلی شواہد ہمارے اس موقف کی تائید کرتے ہیں، جبکہ صحابہ کرام کی کثیر تعداد کا کتابت حدیث کی طرف عملی رجحان بھی ان احادیث کے درست محل کو توجیہ کرنے میں بہت مددگار ہے (ص ۸۸)

فصل کے آغاز میں مذکور دو اعتراضات کا جواب اس فصل کے آخر میں درج کیا گیا ہے عہد رسالت مابعدالہ بن علی میں، یعنی قرن اول میں کتابت حدیث کی کیا نوعیت ہوا کرتی تھی، اس ضمن میں ڈاکٹر محمد حمید اللہ (م: ۲۰۰ء) کی تحقیقات اور ڈاکٹر محمد مصطفیٰ الاعظمی کی پی انج ڈی کے مقامے Studies in Early Hadith Literature کا بطور خاص ذکر کیا گیا ہے۔

فصل دوم ذخیرہ حدیث کے استناد سے متعلق روایات کے نام سے لکھا گیا ہے۔ حدیث کی استنادی

حیثیت کسی بھی حدیث کے طالب علم سے ذکری چھپی نہیں، یہی وجہ ہے کہ مستشرقین اور مذکورین حدیث نے اس کی استنادی حیثیت کو پہلیخ کرنے کے مختلف حریبے اختیار کیے، اسی فصل میں مصنف نے مکت جواب دینے کی کوشش کی۔ انکار حدیث کی ایک صورت یہ بھی ہے براہ راست انکار کرنے کی بجائے ان شخصیات کو مطعون کیا جائے جن پر ذخیرہ حدیث کا انحصار ہے، جیسا کہ حدیث کے ضمن میں حضرت ابوذر یہ اور ابن شہاب زہری کا انتخاب کیا گیا ہے، اس فصل میں مصنف نے پانچ عنوانات کا انتخاب کیا ہے اور ہر عنوان سوانی دو کے ذیل میں توضیحات کے عنوان سے بحث کی گئی ہے۔ پہلا عنوان میں حضرت ابوذر یہ سے مردی حدیث پر مستشرقین اور مذکورین کے الزام کا جائزہ لیا گیا ہے اور ذخیرہ حدیث کے ذریعے یہ واضح کر دیا گیا ہے کہ یہ روایت پر الزام ہی سرے سے غلط ہے۔ دوسرے عنوان کے تحت ابن شہاب زہری پر پر الزام کہ وہ بنامیہ کے لیے دینی و سیاسی مقاصد کے لیے حدیثیں وضع کیا کرتے تھے، شد رحال والی حدیث اور قبۃ الحصرۃ کی تغیر کے موضوع میں واضح کر دیا کہ گولڈز یہر کے اعتراض کی بنیاد مورخ یعقوبی کی بیان کردہ روایت ہے اور یہ پوری تاریخ میں واحد مورخ ہے جس نے یہ روایت گھڑی ہے۔ تیسرا عنوان کو ذخیرہ حدیث میں اہل کتاب کی روایت؟ کے نام سے معنوں کیا گیا ہے۔ اس میں مستشرقین نے یہ الزام عائد کرنے کی کوشش کی کہ ذخیرہ حدیث میں اہل کتاب کی روایت را پا گئی ہیں، مصنف نے اہل کتاب کے ساتھ مسلمانوں کے تعلقات کی نویعت اور ان کی بیان کردہ روایات کی وضاحت توضیحات کے نام سے کی ہے اور اس بحث کی بنیاد اس اصول کے بیان پر رکھی کہ تمام الہامی ادیان کی بنیادی تعلیمات ایک ہی ہیں (ص ۱۰۸) چوتھا عنوان بنو عباس کے اتحاقی خلافت کے لیے وضع حدیث کا الزام کے نام سے ہے اس میں بخاری و مسلم کی ایک روایت پر بحث کی گئی ہے کہ کس طرح مذکورین حدیث الفاظ پر غور و تبر کی نجت سے محروم ہیں، پانچ بیس عنوان کے تحت صحابہ کی تتفیص کے لیے وضع روایت کے الزام کا جائزہ لیا گیا ہے اور دلائل و قرآن سے واضح کیا ہے کہ اس روایت میں لفظ اصحابی سے مراد تمام صحابہ کرام ہیں یا چند لوگ۔

باب دوم حفاظت قرآن سے متعلق روایات کے نام سے ہے۔ باب دوم کے موضوعات کو تین حصوں میں تقسیم کیا جاسکتا ہے، پہلے حصے میں قرآن مجید میں آیت رجم، آیت رضاعت، لوكان لا بن آدم وادیان، سورہ اللیل میں تحریف کے موضوعات پر بحث کی گئی ہے۔ یہ وہ آیات ہیں جو منسوخ ہو چکی ہیں لیکن مستشرقین اور مذکورین نے قرآن میں تحریف کا الزام روایات کے سر تھوپنے کے لیے استعمال کیا ہے، مصنف لکھتا ہے: تُخْفِيَ القرآنِ كَا قَانُونَ مسلمانوں کے ہاں مسلم ہے، تُخْفِيَ القرآنِ وَالاسْلَامِيَّاتِ کی ایک مستقل اصطلاح اور معربۃ الاراء موضوع ہے جس پر علماء نے بڑی طویل بحثیں کی ہیں۔ مستشرقین نے تُخْفِيَ القرآنِ وَقَرْآنِ میں ترمیم و اضافہ اور ارتقاء کے ثبوت میں

پیش کیا ہے جبکہ مذکورین حدیث نے تنخ کو روایت پرست محمد شین کی اختراع قرار دیا ہے (ص ۱۵۶-۱۵۷) دوسرا حصہ سبعة احرف اور متن قرآن کی محفوظیت کے بحث پر بنی ہے مصنف اس کا خلاصہ ان الفاظ میں کرتا ہے: سبعة احرف کی پوری بحث پر غور و ذکر کے بعد یہ بات بھی واضح ہوتی ہے کہ یہ سارا اختلاف مخفی نظری ہے اور عملی اعتبار سے قرآن کریم کی حقانیت و صداقت اور اس کے محفوظ رہنے پر اس اختلاف کا کوئی اثر مرتب نہیں ہوا۔ اختلاف قرات کی روایات کے تقیدی مطالعے سے یہ بات سامنے آتی ہے کہ قرآنی قرات کا مدارسیدہ ہے یہ متعلقی پر ہے نہ کہ کتابت پر۔ ابتدائی دور میں قرآن مجید پر اعراب اور نقوشوں کے نہ ہونے سے اس اختلاف کا کوئی تعلق نہیں ہے، جیسا کہ مستشرقین اپنے قارئین کو دھوکہ دینے کی کوشش کرتے ہیں کیونکہ مختلف قراتوں کے وجود کے باوجود عملی طور پر ساری امت کا ہمیشہ ایک ہی قرات پر اتفاق رہا ہے۔ دوسری قرات میں تفسیر اور حدیث کی کتابوں میں نقل ہوتی چلی آرہی ہیں جن سے آیات کے مفہوم میں وسعت پیدا ہوتی ہے اور ان سے علمائے کرام مسائل کا استبطاط کرتے ہیں (ص ۱۷۵-۱۷۶)

تیسرا حصہ میں عہد صدیقی میں جمع و تدوین قرآن کی روایت پر بحث کی گئی ہے، روایات کے الفاظ بتالا رہے ہیں کہ جنگ یمامہ میں حفاظ قرآن کی بڑی تعداد شہید ہو گئی تھی لیکن مستشرقین نے ایزی چوٹی کا زور لگایا کہ صرف دو قرآن شہید ہوئے تاکہ عہد صدیقی میں جمع قرآن کو افسانہ قرار دیا جاسکے۔ مصنف نے ابن کثیر کے حوالے سے شہداء جنگ یمامہ کی فہرست پیش کر کے اصل حقیقت کو واضح کر دیا (ص ۱۷۸-۱۷۹)

باب سوم ظاہری تعارض پر بنی روایات کے جائزے پر مشتمل ہے۔ اس باب کو مصنف نے دو فصول میں تقسیم کیا ہے۔ فصل اول باہم متعارض روایات پر مبنی ہے، اس فصل میں مصنف نے زیادہ تر ان روایات کا تذکرہ کیا ہے جن پر مشہور مستشرق الفریید گیوم، نکلسن اور مذکورین حدیث نے اعتراضات کیے ہیں اور اعتراضات کی نوعیت کچھ یوں بنتی ہے کہ ذخیرہ احادیث میں باہم متعارض روایات بھی موجود ہیں مثلاً زانی کے جنت میں داخل ہونے کی روایت، ختم نبوت اور سچ علیہ السلام کی آمد ثانی روایات، کھڑے ہو کر پیشab کرنے کی اجازت اور ممانعت کی روایات، کھڑے ہو کر پانی پینے کے جواز اور ممانعت کی روایات، کتا رکھنے کے جواز اور عدم جواز کی روایات، واقعہ معراج سے متعلق متعارض روایات، مصنف نے یہاں بھی جمع و تقطیع اور اسلامی شریعت کے اصولوں کی روشنی میں جواب دیا ہے اور ان اعتراضات کو رفع کرنے کی کوشش کی ہے، مثال کے طور پر کھڑے ہو کر پیشab کرنے کی اجازت اور ممانعت کی روایات کے ذیل میں لکھتے ہیں: اسلامی شریعت کا اصول یہ ہے کہ ضرورت اور مجبوری کی صورت میں اصل حکم کو ترک کیا جاسکتا ہے، لیکن جیسے ہی وہ غذر اور مجبوری ختم ہو گی اصل حکم پر ہی عمل کیا

(ص ۱۹۶)

فصل دوم قرآن مجید کے ساتھ متعارض روایات پر اعتراضات و اشکالات کا جائزہ لیا گیا ہے، مصنف عورتوں سے جماعت فی الدبر کی روایت پر بحث کے خاتمے پر لکھتے ہیں: الخضر ابن عمر کے ایک شاذ قول اور مرجوح قول کے مقابلے میں جہوں مسلمانوں کے طریقہ عمل اور رسول اللہ کی متعدد احادیث کو، جن میں جماعت فی الدبر پر بحث وعیدیں سنائی گئیں ہیں، نظر انداز کرنا افسوسناک ہے (ص ۲۱۲) حضرت سعیؑ علیہ السلام کی آمد ہانی کی روایات کے موضوع پر جاوید احمد غامدی کے تین دلائل پیش کیے گئے ہیں اور مصنف توضیحات میں لکھتے ہیں: غور کیا جائے تو مذکورہ تینوں دلائل کی بنیادی نوعیت ایک ہی ہے، یعنی قرآن مجید کے سیدنا سعیؑ علیہ السلام کے نزول ہانی کا ذکر نہ کرنے سے یہ اخذ کیا گیا ہے کہ ان کے دوبارہ نزول کی روایات مستند نہیں (ص ۲۱۸) مصنف بحث کا اختتام ان الفاظ میں کرتے ہیں: پھر مذکورہ اشکالات میں اگر علمی طور پر کچھ وزن ہو تو بھی زیادہ سے زیادہ اشکال درجہ رکھتے ہیں۔ اسی صورت میں آدمی یہ تو کہہ سکتا ہے کہ ان مقامات پر حضرت سعیؑ علیہ السلام کی دوبارہ آمد کا ذکر نہ ہونا ذہن کو ٹکلتا ہے، لیکن اس بنیاد پر ان روایات کو ہی سرے سے روکر دینے کا کوئی جواز نہیں جو متعدد مندوں سے نبی سے ثابت ہیں (ص ۲۲۱)

باب چہارم کا عنوان سیاست و فنا سے متعلق روایات ہے، یہ باب دو فصول پر مشتمل ہے۔ فصل اول میں مشرکین و معاندین کے خلاف اقدامات کی روایات پر بحث کی گئی ہے۔ اس فصل میں بنیادی طور پر دو موضوعات پر بحث کی گئی ہے ہر حال میں لوگوں سے جنگ کرنے کی روایت اور سرداروں کے قتل کی بابت میں مستشرقین نے بعض روایات کی روشنی میں اسلام کے تصویر چہار کو دہشت گردی سے منسوب کر دیا ہے حالانکہ جہاد و دھرتوں سے مشرف ہے ایک یہ کہ جہاد صرف دفاع اور دشمنان اسلام کے ظلم و جور کے خاتمه کے لیے اور دوسرا یہ کہ قانون انتظام بحث جو کہ عہد رسالت ہی سے متعلق ہے۔ نصوص میں دو قسم کی آیات آئی ہیں، مصنف لکھتا ہے: جہاد صرف دفاع اور دشمنان اسلام کے ظلم و جبر کے خاتمه کے لیے مشرف ہے (ص ۲۳۰) جہاں تک دوسرے نصوص کا تعلق ہے جن میں اسلام قبول نہ کرنے والے کفار کے ساتھ قتال کرنے اور انہیں مغلوب کرنے کا حکم ہے تو ان کا تعلق اللہ تعالیٰ کے قانون انتظام بحث سے ہے (ص ۲۳۲) مصنف لکھتا ہے: فتحاء نے احتفاظ اس بات کی تصریح کرتے ہیں کہ مشرکین کے ساتھ کیے جانے والے قتال کی نوعیت، قتال کے عمومی احکام سے مختلف ہے، چنانچہ وہ اس کی قتد و فساد یا شرک کو نہیں بلکہ اس بات کو قرار دیتے ہیں کہ انہوں نے انتظام بحث کے باوجود پیغمبر ﷺ کی تکذیب کی تھی (ص ۲۳۲)، یہودی سرداروں کے قتل (کعب بن الاشرف کے خلاف گوریلا کارروائی، ابو رافع کے خلاف گوریلا

کارروائی، قبیلہ عکل و عرینہ کے باغیوں کے قتل کی روایت) کی بابت جو روایات آئی ہیں، اگر ان کو دیکھا جائے تو ان کے جرائم کے پیش نظر ایک ریاست کو اسی طرح ہی کے فیصلے کرنے چاہیں اور ان کے خفیہ قتل میں بھی بڑی حکمت پوشیدہ تھی کیونکہ پوری قوم کو جنگ میں شریک کر لینا مناسب معلوم نہیں ہوتا اسی لیے ان کو خفیہ ہی قتل کر دیا گیا۔

فصل دوم سزاۓ رجم کی روایات پر مشتمل ہے، اس فصل میں مصنف نے رجم کی سزا کے بارے میں مختلف اشکالات کے بارے میں جواب دینے کو کوشش کی ہے، یہودی جوڑے کے رجم کی روایات، عہدہ رسالت میں واقعات رجم کی روایات، ماعز اسلامی کے رجم کا واقعہ، غامدیہ کے رجم کا واقعہ، مزدور کے رجم کا واقعہ، ایک گمانام آدمی کے رجم کا واقعہ، ان تمام موضوعات پر بحث کو سینتھ ہوئے مصنف لکھتا ہے: واقعات رجم کے اس تاریخی اور تحقیقی جائزہ سے یہ بات اظہر من اشتمس ہو جاتی ہے کہ رجم کے ان تمام واقعات کا تعلق سورۃ نور کے نزول کے بعد کے دور سے ہے، اس لیے یہ روایات قطعاً منسوخ نہیں ہیں اور ان کو سورۃ نور کے نزول سے پہلے دور سے متعلق قرار دینے کا دعویٰ تاریخی طور پر غلط ہے۔ پھر عہدہ رسالت کے بعد خلافتے راشدین کے عمل اور جمہور مسلمانوں کے مسلسل تعامل نے بھی رجم کے شرعی حد ہونے میں کوئی اشکال باقی نہیں رہنے دیا۔ الغرض رجم کے اثکار کے لیے جس طرح یہ دعویٰ غلط ہے کہ بنی اسرائیل نے یہودی جوڑے کو تورات کے حکم کے مطابق رجم کر دیا تھا، اسی طرح یہ کہنا کہ رجم کی روایات سورۃ نور کے احکام سے پہلے کی ہیں، ایک ایسا دعویٰ ہے جس کی کوئی علمی بنیاد نہیں ہے (ص ۲۹۰) اس فصل میں مصنف نے اس موضوع پر کلکھی گئی تمام کتب کا تذکرہ کیا ہے اور روایتی نکتہ نظر کا بھرپور انداز سے دفاع کیا ہے۔

باب پیغمبر انبیاء علیہم السلام کی سیرت سے متعلق روایات پر تنقید اور اعتراضات کا جواب پرمنی ہے۔ یہ بات تین فصول پر مشتمل ہے،

فصل اول انبیاء سالقین کی سیرت سے متعلق روایات، اس میں کل نو انبیاء سالقین سے متعلق کل نو روایات کا انتخاب کیا گیا ہے، جن میں تین کا تعلق حضرت ابراہیم علیہ السلام سے ہے اور ایک کا تعلق حضرت یوسف علیہ السلام، اور چار روایات کا تعلق حضرت موسیٰ علیہ السلام سے ہے اور ایک روایت کا تعلق حضرت سلیمان علیہ السلام سے تعلق رکھتی ہے۔ ان روایات پر اعتراضات اور اشکالات منکرینہ حدیث یا بعض مسلمان اہل علم نے پیش کیے ہیں؛ حضرت ابراہیم کے کذبات خلاش کی روایت پر پیش کیے گئے اعتراضات کو کذب اور تعریض پر مفصل بحث کر کے دور کر دیا گیا مصنف لکھتے ہیں: اس ساری بحث کا حاصل یہ ہے کہ زیر مطالعہ حدیث میں لفظ کذب کو تعریض پر اس طرح محمول کرنا ایک بالکل صحیح اور معقول توجیہ ہے۔ اسی طرح سیم سے مراد یہاں روحانی مرتیض ہے، جبکہ اخنی کا مطلب دینی بہن ہے، گویا حضرت ابراہیم علیہ السلام نے تعریض اور توریہ کے ذریعہ اپنے غاطبین کو ظاہری معانی کی

طرف متوجہ کر دیا، جبکہ خود اس سے دوسرے معنی مراد لیا (ص ۳۰۹) حضرت ابراہیم کے ختنے والی روایت میں منکرین حدیث کو عربیانیت نظر آ رہی ہے، مصنف لکھتا ہے: ختنے کے وقت حضرت ابراہیم بوزھنیں تھے اور نہ ہی وہ کسی حجام کے پاس ختنہ کروانے کے لیے گئے، بلکہ یہ کام انہوں نے خود کیا تھا (ص ۳۱۰) اس روایت پر بھی بڑا اعتراض کیا جاتا ہے کہ موئی علیہ السلام لوگوں کے سامنے عربیاں ہو گئے، مصنف نے روایت کے مختلف پہلوؤں پر گنتگو کرتے ہوئے علامہ ابن حزم کی اس توجیہ سے بحث کو سینتا ہے: حدیث میں یہ نہیں ہے کہ بنی اسرائیل نے موئی علیہ السلام کی شرم گاہ دیکھ لی تھی جو کہ ستر میں آتی تھی۔ انہوں نے ان کی بس ایسی حالت دیکھی جس سے انہیں یقین ہو گیا کہ وہ ان کے متعلق خصیوں کے پھولے ہونے کی جو بات کہتے تھے، موئی علیہ السلام اس سے بری ہیں اور یہ بات توہر دیکھنے والے کو کسی شک کے بغیر یوں معلوم ہو سکتی ہے کہ وہ شرم گاہ کو نہ دیکھے، لیکن (کپڑوں کے اوپر سے) دونوں رانوں کے مابین جگہ کو خالی دیکھ کر سمجھ لے (کہ خصیوں کی بیماری نہیں ہے) (ص ۳۳۲-۳۳۳) حضرت سلیمان علیہ السلام کی سو بیویوں سے مقاربت سے متعلق روایت پر تین اعتراضات وارد ہوئے ہیں: بیویوں کی تعداد، ایک ہی رات میں مقاربت، تلقین کے باوجود ان شاء اللہ نہ کہنا، بیویوں کی تعداد کے بارے میں اعتراض کو بائبل کے حوالے سے واضح کیا گیا، ایک ہی رات میں مقاربت کے بارے میں مصنف لکھتے ہیں: یہ حدیث بھی ایسے میغزاں اور خارق عادت واقعات میں سے ہے (ص ۳۳۳)

فصل دوم میں رسول اللہ کی سیرت سے متعلق چار روایات کا انتخاب کیا گیا ہے، رسول اللہ پر جادو کی روایات، عمر عائشہؓ سے متعلق، لبیۃ الجنون سے متعلق روایت، ماریہ مصریہ پر جمیعت زنا کی روایت، پہلے دو موضوعات کے بارے میں ہمارے دنیٰ لٹرچر میں بہت کچھ مواد موجود ہے اور مصنف نے کمالی ہمارت سے سارے لٹرچر کو کھنگھاں کر ہمارے سامنے رکھ دیا ہے۔ جادو کے متعلق مصنف لکھتے ہیں: جب بھول چوک انبیاء اور نبی کریم کے لیے ثابت ہے تو جو اعتراض جادو کے متعلق کیا جاتا ہے وہ بھول کے متعلق بھی کیا جا سکتا ہے، اس لیے درست بات یہی ہے کہ آپ کو بھی عام انسانوں کی طرح زندگی کی مشکلات اور عوارض کا سامنا کرنا پڑا، تاہم وہی اور دین کی دعوت میں آپ مکمل طور پر اللہ کی حفاظت میں تھے، معصوم اور حفظ عن الخطا تھے (ص ۳۵۸) اور مستشرقین نے خیبر کی شخصیت کو دنخار ثابت کرنے کے لیے عمر عائشہؓ سے متعلق اتنا و اولیہ مچایا کہ مسلمان بھی اسی بہکاوے میں آگئے اور مصنف نے مستشرقین اور مسلمان مفترضین کے اعتراض کو سامنے رکھ کر ساری بحث کی۔ اور یہ ثابت کیا کہ رسول اللہ ﷺ کے ناجوں کی حکمت کو سامنے رکھے بغیر ان اعتراضات کو صاف نہیں کیا جا سکتا اور بحث کا خلاصہ ان الفاظ میں بیان کیا: جس طرح حضرت خدیجؓ کے بعد رسول اکرم ﷺ کی تمام شادیوں کے اسباب خالصاً سماجی و سیاسی اور

ردیٰ نویت کے تھے جس کا اعتراض غیر جانبدار مغربی سیرت نگاروں نے بھی کیا ہے، بالکل اسی طرح حضرت عائشہؓ سے آپ کے نکاح کی سب سے بڑی حکمت علمی اور دینی تھی۔ رسول اللہ ﷺ کے وصال کے بعد حضرت عائشہؓ کی علمی خدمات اس کی زندگی جاویدہ شہادت ہیں۔ آپ سے یہیں سو (۲۲۰۰) احادیث مردوی ہیں اور آپ نے اپنی خداداد علمی صلاحیتوں کو بروئے کار لاء کر ہزاروں لاٹھل مسائل کی گفتگیاں سلیمانیں۔ اکابر صحابہ کو مختلف دینی مسائل میں آپ کی طرف بار بار رجوع آپ کی فقہی بصیرت کا واضح اعتراف ہے (ص ۳۷۳)

فصل سوم میں رسول اللہ ﷺ کی نجی زندگی سے متعلق پانچ روایات کا انتخاب کیا گیا ہے، فصل کے آغاز میں ازواج مطہرات کا مقام و مرتبہ اور دینی ذمہ داریوں کے حوالے سے قرآن و حدیث کی روشنی میں ان کے مقام و مرتبہ اور دینی ذمہ داریوں کو تعریف کیا گیا ہے تاکہ یہ واضح ہو سکے کہ ازواج مطہرات نے کن دینی ضرورتوں کی بناء پر نجی معاملات بیان کیے۔ نبی ﷺ کی حالت حیض میں ازواج مطہراتؓ سے مبادرت کی روایات پر اعتراضات کا جواب دیتے ہوئے مصنف لکھتا ہے: مبادرت کا اصل مفہوم حاضر بدن کو چھوٹا ہے جبکہ جماعت کے لیے یہ لفظ بطور کنایہ استعمال ہوتا ہے (ص ۳۹۶) ازواج مطہرات سے وجوب غسل کے متعلق سوال کی روایت کے بارے میں یہ اعتراض کہ اس نویت کا سوال کیوں اٹھایا گیا؟ مصنف لکھتا ہے: ان تمام روایات کے مطالعہ سے معلوم ہوتا ہے کہ وجوب مسائل کا مسئلہ کس قدر الجھ پڑا تھا صحابہ کرام کے درمیان پائے جانے والے اس شدید اختلاف کے ناظر میں ہی صحابہ کرام کو امہات المؤمنین سے یہ سوال کے پوچھنے کی جیارت کرنی پڑی (ص ۴۰۱)۔ حضرت عائشہؓ کے عملًا غسل کر کے دکھانے کی روایت کے بارے میں مصنف معتبرین کو جواب دیتے ہوئے لکھتے ہیں: حدیث کے سیاق و سبق پر غور کرنے سے معلوم ہوتا ہے کہ صحابہ میں اختلاف یہ نہ تھا کہ غسل کا طریقہ کیا ہے بلکہ بحث یہ چہزگنی تھی کہ غسل کے لیے کتنا پانی کافی ہو سکتا ہے۔ بعض لوگوں کو یہ روایت پیچی تھی کہ آپ ﷺ ایک صاع پانی سے غسل کر لیا کرتے تھے۔ اتنے پانی کو غسل کے لیے ناکافی سمجھا گیا تو حضرت عائشہؓ نے نیچ میں پرده لٹکا کر ان کو عملًا غسل کر کے دکھایا اور یوں دو باتیں سمجھائیں۔ ایک یہ کہ غسل جنابت کے لیے صرف جسم پر پانی بہانا کافی ہے اور دوسری یہ کہ اس مقصد کے لیے ایک صاع پانی کافیت کر جاتا ہے (ص ۴۰۳)

باب ششم غسل عام اور مشابہہ سے ظاہری تعارض پر منی روایات کے نام سے ہے اور یہ تین فصول پر مشتمل ہے۔ پہلی فصل مشابہہ تجربہ کے خلاف روایات پر منی ہے اور اس میں زیادہ تر روایات کا تعلق سائنسی نویت کی معلومات یا عام مشابہہ پر منی ہے۔ مثال کے طور پر مصنف گرمی کی شدت کو جہنم کا سانس قرار دینے کی روایت کے بارے میں مولانا عبدالماجد دریا آبادی کے حوالے سے لکھتے ہیں: ہر فن کی خاص اصطلاحیں اور ہر شعبہ علم کی ایک

مخصوص بولی اور زبان ہوتی ہے اور ہر علم و فن اپنے سارے مفہوم انہی مخصوص اصطلاحوں اور بولیوں میں ادا کرتا ہے جو دوسروں کو ممکن ہے بالکل اچھی، نامانوس اور عجیب معلوم ہوں۔ حقیقتوں میں فرق کچھ بھی نہ ہوگا لیکن عبارتیں ہر فن کی دوسرے سے بالکل ہی لیگانہ بلکہ متفاہ معلوم ہوں گی (ص ۳۲۱) سورج کے عرش کے نیچے سجدہ کرنے کی روایت کے بارے میں مصنف نے منکرین حدیث کے اعتراض کو ان الفاظ میں رقم کیا ہے: منکرین حدیث نے اس حدیث پر حدیث کا علم الافتالاک اور معلومات عامہ جیسے طنزیہ عنوانات چیزیں کر کے اس کو تنقید کا شانہ بنایا ہے (ص ۳۲۶) اور اس روایت پر اعتراض کا جواب طے کرتے ہوئے مصنف لکھتا ہے: اس حدیث مبارک میں سورج کے سجدہ کرنے کو نماز میں سجدہ کرنے کی مثل سمجھ لینا درست نہیں۔ حدیث میں مذہب کی مخصوص اصطلاح میں صرف یہ مفہوم بیان ہوا ہے کہ سورج ہو یا زمین، وہ ہر لمحہ حکم الہی کے تابع ہیں اسی طرح سورج کا طلوع و غروب بھی حکم الہی کے تابع ہے (ص ۳۲۷) بندروں کے رجم کی روایت کے ضمن میں لکھا گیا: اس روایت کا انکار دیگر روایات کے مثل نہیں کیونکہ یہ واقعہ رسول اللہ کی طرف منسوب نہیں اس کے راوی حضرت عمرو بن میمون ہیں جو صرف ایک تابعی ہیں صحابی بھی نہیں۔ وہ اپنا ایک چشم دید واقعہ بیان کر رہے ہیں پھر اس واقعے سے کسی عقیدے کا بیان بھی مقصود نہیں اس لیے نفس واقعہ کے انکار کی بناء پر کسی شخص کو انکار ہدیث کا مرتكب قرار نہیں دیا جاسکتا (ص ۳۲۶) آگے لکھتے ہیں: کسی بھی روایت پر محض عقل کی بنیاد پر تنقید کرنا ایک خطرناک رجحان ہے کیونکہ اگر عقل کو ہی حقیقی کسوٹی قرار دیا جائے تو پھر اس کی زد قرآن مجید پر بھی پڑتی ہے مثال کے طور پر قرآن میں ایک کوئے کا ایک دوسرے کوئے کو زمین میں دفن کرنے کا واقعہ موجود ہے (ص ۳۲۷)

فصل دوم عقل و قیاس کے منافی روایات، اس فصل میں تین روایات کا اختحاب کیا گیا ہے۔ واقعہ معراج میں نماز کی فرضیت کی روایت کے بارے میں منکرین حدیث کے اعتراض کا جواب مصنف دیگر دلائل کے ساتھ اس انداز سے بھی دیتے ہیں: اگر طلب ہدایت کا جذبہ لیے ہوئے اس حدیث کا مطالعہ کیا جائے تو اس حدیث میں تخفیف کی صورت میں اللہ تعالیٰ کی بے پایاں رحمت کا منظر نظر آتا ہے لیکن اگر حدیث کا انکار اور استہزاء ہی پیش نظر ہو تو پھر وہ سارے اعتراضات اور اشکالات پیدا ہوتے ہیں جن کا سطور بالا میں ذکر کیا گیا ہے۔ اگر ہر جگہ تشکیل کی یہی عینک آنکھوں پر گلی رہی تو پھر اس ایک حدیث پر ہی کیا موقف ہے اس کے علاوہ بھی بے شمار احادیث بلکہ آیات بھی ملیں گی جہاں اگر اسی انداز میں طبع آزمائی کی جائے تو میں یوں اعتراضات پیدا کیے جاسکتے ہیں (ص ۳۶۰) اس جواب سے معلوم ہوتا ہے کہ مصنف کے پیش نظر عام مسلمان ہے ورنہ مستشرقین یا منکرین کو جواب دینے کے لیے اس قسم کی ایمانی طاقت سے اپل نہیں کیا جا سکتا۔ گناہ کی حوصلہ افزائی کی روایت کے بارے میں لکھتے ہیں: گناہ

انسانی فطرت کا لازمی تقاضا ہے اور اللہ کا مطلوب انسان وہی ہے جو اس قدری تقاضے کی بناء پر ہر جو اللہ تعالیٰ سے معافی کا طلب گار ہو کیونکہ تو بد و استغفار اللہ کے ہاں بڑی تیکی ہے (۲۷۰)

فصل سوم ماضی اور مستقبل کی خبروں پر مشتمل روایات، اس فصل میں تین موضوعات زیر بحث لائے گئے ہیں، مسجد حرام اور مسجد اقصیٰ کی تعمیر کی روایت، سوال کے بعد دنیا کے خاتمے کی پیش گوئی کی روایت، قیصر و کسری کی بلاکت کی پیش گوئی کی روایت، سوال کے بعد دنیا کے خاتمے کی پیش گوئی کی روایت کی توضیح کرتے ہوئے مصنف لکھتا ہے: اس حدیث کے مفہوم میں جواہر کا نظر آتا ہے اس کی بنیادی وجہ یہ ہے کہ اس حدیث کے دیگر شواہد و توابع کو دیکھنے کی رحمت نہیں کی گئی یہ حدیث بعض دیگر احادیث سے بھی مروی ہے ان تمام احادیث کے مطالعہ سے معلوم ہوتا ہے کہ یہاں راوی سے وہی غلطی سرزد ہوئی ہے جو عموماً زبانی روایت میں سرزد ہو جاتی ہے یعنی بعض اوقات راوی پوری بات نہیں سن پاتا یا وہ حدیث کا کوئی حصہ بیان کرنا بھول جاتا ہے جس کی وجہ سے حدیث کا مفہوم بالکل تبدیل ہو کر رہ جاتا ہے۔ نبی کے بیان کا مطلب یہ تھا کہ آج جو لوگ کائنات ارضی پر بقید حیات ہیں جب یہ صدی ختم ہوگی تو ان میں سے کوئی بھی زندہ نہ ہوگا۔ بعض لوگوں نے ان الفاظ کی طرف توجہ نہ دی اور یہ سمجھا کہ دنیا سوال بعد ختم ہو جائے گی (ص ۲۸۰-۲۸۱)

کتاب کے مطالعہ کے آغاز پر یہ سوال پیدا ہوتا ہے کہ جدید ذہن سے کیا مراد ہے؟ پوری کتاب کے مطالعہ سے یہ بات سامنے آتی ہے کہ مصنف کے نزدیک جدید ذہن سے مراد مستشرقین اور منکرین کے اخھائے گے اعتراضات کے جواب دینے کے لیے یہ کتاب مرتب کی گئی ہے، مصنف نے اشکالات کو سامنے لانے کے لیے مستشرقین اور مسلمان منکرین حدیث اور بعض اہل تجد و اہل علم کے کام میں سے اختاب کیا ہے اور اختاب کے اس عمل کے بارے میں لکھتے ہیں: منکرین حدیث اور اہل تجد نے صحاح ست کی جمن روایات پر تنقید کی ہے ان میں سے بعض روایات کمزور ہیں اور محمد شیخ ان کے ضعف کو پہلے واضح کر چکے ہیں ایسی روایات پر تنقید کی ہے زیر نظر کتاب میں صرف انہی روایات پر اعتراضات و اشکالات کا جائزہ لیا گیا ہے (۲۵ - ۲۶) مصنف لکھتے ہیں کتاب میں پچاس سے زائد موضوعات پر خالص تحقیقی اسلوب میں مستشرقین، منکرین حدیث اور اہل تجد کے اعتراضات پر بحث کی گئی ہے وہ روایات جو اس مقالہ میں زیر بحث آئی ہیں ان کی کل تعداد سو کے لگ بھگ ہے، ان میں سے بیشتر روایات متفق علیہ ہیں جبکہ بعض روایات متفق علیہ تو نہیں لیکن صحاح ست کی مختلف کتابوں میں منقول ہیں (ص ۲۶)

کتاب کے نصف اول میں مستشرقین اور مشرقین کے اعتراضات کے جوابات دیے گئے ہیں اور نصف آخر میں تقریباً مشرقین حدیث کے جوابات وارد کیے گئے ہیں جن احادیث مبارکہ پر اعتراضات یا اشکالات وارد کیے گئے ہیں مصنف ان کو متن اور ترجمہ سیست نقل کرتے ہیں، پھر بعض اوقات اعتراضات کے مختلف پہلو درج کر دیتے ہیں یا یہ لکھ دیتے ہیں کہ فلاں فلاں نے اس روایت کو ہدف تقدیم بنا�ا ہے یا سرے سے لکھتے ہی نہیں ہیں کہ ان روایات پر کس نے تقدیم کی ہے۔

کسی موضوع پر اعتراض درج کرنے کے بعد مصنف جواب دینے سے پہلے اس موضوع پر کیے گئے کام کا حاشیہ میں تذکرہ کرتے ہیں، صرف مصنف کا نام، کتاب کا نام، ناشر وغیرہ کی تفصیل کا تذکرہ کرتے ہیں۔ جوابات دینے کے لیے توضیحات کے عنوان کا نام اختاب کیا گیا ہے، حوالہ دیتے وقت مصنف نے قرآنی آیت کا حوالہ حاشیہ میں لکھنے کی بجائے آیت ساتھ لکھ دی ہے۔

کتاب پر درج مبسوط اور جامع مقدمہ مصنف کی محنت اور عرقی ریزی کی غمازی کرو رہا ہے، متن حدیث پر اعتراضات پر بحث ہمارے دینی لٹرپیڈر میں بکھرے پڑے ہیں مثلاً حدیث کی کتابت و ممانعت کا موضوع، سبع احرف، سچ علیہ السلام کی آمد غانی کی روایت سزاۓ رجم کی روایات، ابراہیم علیہ السلام کے کذبات خلاش، نبی ﷺ کی نجی زندگی سے متعلق روایات وغیرہ، مگر مصنف نے کمال مہارت سے ان تمام موضوعات کو ایک لڑی میں پروگر قارئین کے سامنے پیش کر دیا ہے۔

مصنف کی ٹرف نگاہی کا اندازہ اس سے لگایا جاسکتا ہے کہ اس نے ایک روایت پر دو مستشرقین کے مذکوف کو کمال مہارت سے الگ الگ باب میں بھی ذکر کر دیا، وضع حدیث کے ضمن میں حضرت ابو ہریرہؓ کی روایت کتے کے بارے میں، پھر گولڈ زیبر کے متأخر پر بحث، اور پھر کتاب رکھنے کے بارے میں حکم و ممانعت کی بحث، نکسن کی تقدیم پر توضیحات بیان کرنا، لیکن تجزیع کے ضمن میں پہلی بار تذکرہ کرتے ہوئے مصنف نے بخاری کا تذکرہ نہیں کیا لیکن جب وہی روایت دوسری بار لائے تو بخاری کا تذکرہ موجود ہے (ص ۹۲، ۲۰۰)

جدید ذہن کے اشکالات دور کرنے کے لیے لکھی گئی یہ کتاب بیسیوں صدی کے اوائل یا وسط تک کے اعترضین کے دلائل کو رد کیا گیا ہے، حالانکہ ضرورت اس امر کی ہے کہ عہد حاضر کے مستشرقین یا ان کے خوشہ چیزوں حدیث کے جس پہلو پر نقد کر رہے ہیں، اس کا جائزہ شامل کیا جاتا، ڈاکٹر محمد اکرم درک صاحب نے مقدمہ کے آخر میں اپنے موضوع سے قریب تر ماضی قریب میں ہونے والے کام کی فہرست پیش کی لیکن اس فہرست میں مستشرقین کے کام کا بالکل تذکرہ نہیں کیا، اس کی دو وجہات ہو سکتی ہیں یا تو ان کی نظر میں عہد حاضر کے مستشرقین متن حدیث

پر اپنے پیشروں کے کام پر کام چلا رہے ہیں یعنی مکھی پر مکھی مارے جا رہے ہیں یا عہد حاضر کے مستشرقین کے کام پر ان کی نظر ہی نہیں۔ دوسرے پہلو کے بارے میں ان کے متعلق ایسی بات کہنا مناسب معلوم نہیں ہوتی۔

پروف ریڈنگ کا کام انتہائی محنت طلب اور عرق ریزی کا مقاضی ہوتا ہے اور الشریعہ اکادمی نے اس پہلو پر خاص توجہ دی ہے، بعض جگہوں پر حوالہ اسی صفحے کے حاشیہ میں لکھنے کی بجائے اگلے صفحے کے حاشیہ میں لکھ دیے گئے۔ مثلاً ص ۲۱۳، ۳۲۹، ۳۱۸، ۲۲۹، ۳۲۹ وغیرہ، کہیں حوالہ درج نہیں مغلیہ ۱۸۰، اور ص ۲۱۳ پر اسی وقت یہ آیت نازل ہوئی، آیت کو لکھنا ضروری ہے کیونکہ اس کے ساتھ روایت موجود ہے جس سے ابہام پیدا ہو رہا ہے، ص ۲۱۵ پر خوبصورت بن ثابت الحنفی کی روایت کے متن میں کمپوزر کی غلطی عیاں ہے اور اس روایت کے ترجمہ کو بھی دیکھ لیا جائے، ص ۳۶۷ پر حوالہ مکمل درج ہے لیکن مصنف کا نام نہیں لکھا گیا، حالانکہ مصادر و مراجع میں درج ہے، اور اسی طرح اس کتاب کی عبارت کا بھی پتہ نہیں لگ رہا ہے کہ یہ اقتباس کہاں سے شروع ہوا یا مصنف کا تبصرہ ہے یا اصل کتاب کے مصنف کی عبارت کا ترجمہ ہے۔

اس لحاظ سے کتاب کو کامیاب کہا جاسکتا ہے کہ ایک ہی جگہ پر تقریباً دو صدیوں میں ہونے والی حدیث پر اعتراضات کی بحث کیجاں جاتی ہے۔ اگر جمیع طور پر دیکھا جائے تو یہ کتاب الشریعہ اکادمی گوجرانوالہ کی خوبصورت پہنچنے ہے۔ ایسی کتابوں کی طباعت عہد حاضر کی اشد ضرورت ہے۔ کتاب کے فلیپ پرمیاں انعام الرحمن لکھتے ہیں: عصر حاضر میں متون حدیث پر وارد ہونے اشکالات کو دور کرنے کے لیے تحقیقی و تحریکی مطالعات پر وان چڑھے ہیں۔ اگرچہ یہ مطالعات مسلم تہذیب کے باطن سے نہیں پھوٹے، بلکہ ایک خارجی یورش کی مراجحت میں سامنے آئے ہیں، لیکن یہ ایک واضح پیغام لیتے ہوئے ہیں کہ وہ وقت اب زیادہ دور نہیں جب مسلم تہذیب اپنے باطن میں پوشیدہ امکانات بغیر کسی مزاحمتی رنگ کے جدید ذہن کے سامنے پیش کرے گی۔

